

## IL-PROFESSUR SAYDON U L-KITBA TIEGHU

[*Taħdita tar-Rev. Dun Ġwakkın Schembri, B. A., Lic. D., Lic. S. Script., fil-lagħha ta' ġieb lill-Professur Saydon fil-Knisja taż-Żurrieq nbar il-Festa ta' Santa Katarina, il-25 ta' Novembru, 1960*]

IL-PROFESSUR Saydon ma stenna qatt minghand hadd tlellix it-tifhir. Dejjem hadem b'kemm Alla silfu dehen u ħin u ħila, u fuq kull xogħol mit-tum kotrana bħall-manna niżlet il-barka mis-Sema. Il-bniedem biss iħallas xort'oħra: xi drabi jroxx is-saħta fejn Alla xerred il-barka! Lill-Professur Saydon kien hawn min ma fehmux, ġħax mohħu ma jagħtihx; kien hawn min ma fehmux tajjeb, ġħax ried jifħmu ħażin. Mħux hekk ġralhom l-aqwa fost in-nies kbar li naqraw fuqhom? Hu magħhom jingħadd. Bħalhom ukoll – bħal Kristu, l-ewlieni fosthom – elf darba sab ruħu ġħarib fost niesu, profeta mħux milquġħ ġħajr barra minn pajjiżu. Imbagħad, fuq kollox, ta' min jiftakar illi Nażaret kien jibqa' raħal mistur u minsi, li kieku Kristu ma ġħexx qatt fiħ: hemm ġħadd sabiħ ta' ġħorrief barra minn Malta li jafu b'Malta u biż-Żurrieq ġħax jafu lil Saydon. Fl-istorja tal-Knisja ġo Ġżiritna, il-parroċċa taġħkom tissemma fost l-eqdem u ġħalhekk ġħażiża; imma ż-Żurrieq, minnu nnifsu kbir, b'Saydon wisq akbar. ]

Dan kollu f'waqtu qed ingħiduh. Li kien kliem fieragħ, il-Professur – hu l-ewwel wieħed – kien jitlef kull sabar jismagħni. Fl-aħħar mill-aħħar, ħa jkun hu li jicċaħhad (kif dejjem ġħamel) mit-tifhir li jistħoqqlu, imma la jistħoqqlu ma nkunux aħna li ncaħħdu minnu. Ĥasibħa tajjeb min ħasibħa hekk – l-Arcipriet u l-kleru taġħkom. Mela, m'ħijiex barra minn waqħa din il-lagħha ta' ġieb lil dan il-bniedem kbir, iżjed u iżjed ġħax qed issirlu ġo raħal twelidu u f-egħżez jum tas-sena. B'hekk nistħajjikom tridu tmorru kontra l-kurrent ta' l-istorja u taraw, imqar ġħal darba, profeta milquġħ u mweġġaħ f'pajjiżu hekk ġħal qalbu. Paġna bħal din tal-lum f-istorja taż-Żurrieq mħux intom biss u uliedkom sa tibqħu tiftakruħa; hemm Katarina fil-Genna u f'dan il-25 ta' Novembru qed tieħu ħsieb tniżzilħielkom ħi fi Ktieb il-Ĥajja bħala 'att ta' ġustizzja' li intom qed ttwettqu ma' min ta' lil Malta l-Bibbja bil-Malti.

Ĥaddew erbġħin sena minn meta, f-1919, Dun Pietru Pawl taġħkom sar sacerdot. Tliet snin minnhom ġħamilhom Ruma f-Università tal-Ġiżwiti, fejn xorob l-ewwel benna ta' ġħerf fil-qasam ta' l-istudju dwar il-Kotba Mqaddsa. Il-bqija tas-snin xorta waħda ġħaddieħom mehdi jistudja minn tluġħ ix-xemx sa nżulħa. Ingib quddiem ġħajnejja t-tfal ġħaddejjin ġħall-iskola tar-raħal, u xħin jaħslu quddiem fejn joqġħod hu hawn quddiem il-knisja arahom jistaqsu lil xulxin: 'Hawn taf min joqġħod?' jaqbeż wieħed minnhom: 'Jien naf. Il-Professur' – bħal kieku jrid ifisser bla ma jaf: 'Dan Żurrieqi bħalna, u b'mohħu miftuħ ġħalkemm magħluq f'kamartu.'

Nisthajjilha thabbatha ma' ta' l-aqwa Università fl-Ewropa u fl-Amerka l-atmosfera ta' studju li ghandu d-dar. Wiehed studjuż bhalu, patri beneditin Tedesk, li għadda jarah meta kien Malta sentejn ilu, qal lil xi hadd: 'Mort nara lill-Monsinjur Saydon u ergajt ftakart fil-Kardinal Mercati.'

Haddiem mhux biss min jerfa' t-toqol tal-mazza jew tal-baqun: xejn anqas iebes l-hajja ta' min iwiezen bejn subghajh daqsxejn ta' pinna li titharrek mar-ritmu mgħagħgel ta' mohh li jahseb. Mill-pinna ta' Monsinjur Saydon harġet hlewwa ta' kitba ta' lewn lokali li tfakkarna fin-novelli ta' Temi Zammit; u meta qrajtu dwar Gmajru u l-Karrozzi u smajtu bi Fra Lucenz, jew meta flejtu bhal kieku żewġ kwadri ta' Caruana Dingli *Tieg f'Raħal* u *Fuq il-Monti*, nahseb illi bhali intom xtaqtu lil Dun Pietru Pawl ihallilna mqar novella wahda għal kull filgħaxija ta' kemm-il xitwa tigi. Xhieh magħkom ma kienx, għax xewqa ikbar qatagħhielkom. Takom id-Dramm ta' Santa Katarina biex jimnexxi fuq il-palk minn sena għal oħra bħalma nrexxa fil-ħsieb daqskemm fil-kelma. Lill-Professur ta' pajjizkom hekk sirtu tafuh ahjar u iżjed thabbibtu mieghu. Iżda tinsewx kif Dun Karm Sant sa jfissrilmom sewwa l-lejla, l-aqwa xogħol li hallielna, mitqal deheb, hi l-gabra shiha tal-Kotba Mqaddsa maqlubin fil-Malti mill-ilsna li bihom inkitbu l-ewwel darba eluf ta' snin ilu. Il-Professur Saydon dam tletin sena fuq dan ix-xogħol: wiehed inqas tas-sengħa kien jieħu snin wisq itwal. Bħal dak l-istudjuż li darba qaleb fil-Grieg Ktieb l-Ekkleżjastiku miktub bil-Lhudi minn nannuh Ben Sira, Saydon, li qaleb fi lsienna mhux ktieb wiehed ta' l-Iskrittura imma t-tlieta u sebghin kollha kemm huma, jista' hu wkoll jistqarr quddiem kulhadd: 'Ma' tul dak iż-żmien hlejnt hafna saħriet u għerf biex inwassal sat-tmiem dan il-ktieb u noħorġu għall-gid tagħkom ilkoll.' Nies ta' dan il-gawhra ta' raħal, gieh kbir għalikom u għal ulied uliedkom illi l-Bibbja bil-Malti twieldet iż-Żurrieq. Ftahru kemm tridu, għax għandkom jedd tiftahru, b'Saydon u l-Bibbja tiegħu.

Ara taħsbu li ma' tul it-tletin sena li għaddew il-pinna tal-Prof. Saydon xi darba rat ftit tal-mistrieħ. Hemm xort'oħra ta' kitba tiegħu, li hafna Maltin anqas biss qatt semghu biha, għax għalkemm twieldet hawn dlonk sabet ruħha 'l bogħod minn Artna. U tafu intom. Gieh kbir għalina l-Maltin meta hurna l-emigranti jagħmlu isem tajjeb għal Malta f'art baranija. Hekk swiet ta' l-oghla gieh għal din 'l-Omm li tatna isimha' il-kitba tiegħu ta' studju mill-aqwa li dehret f'uħud mir-rivisti li jżejjnu l-kultura ta' l-Ewropa u ta' l-Amerka. 'P. P. Saydon' hi firma li l-qarrej Malti aktarx jafha biss taħt xi ittra li tidher xi kultant fil-'Lehen' jew fit-'Times', ingħidu aħna, issa biex l-imberkin ta' tfał ma jibqgħux iħażzu mal-ħitan, issa biex il-bejjiegh tal-ħalib tal-Gvern jaqdi dmiru u jaqdi n-nies - il-menti f'waqthom ta' bniedem għaref li mhux maqtuġħ mid-dinja meta magħluq fl-istudju.

Staghnew bil-kitba tiegħu ż-żewġ rivisti li joħorġu għall-kleru Malti

*Melita Theologica* u *Lucerna*; f-imghoddi ismu kien jidher ukoll f'*Il-Malti*, f'*Lehen il-Malti*, fis-*Sundial*, u fix-*Scientia*. Hekk ilhaqna rajna kemm tas-sew kien minn dejjem ghal qalbu kull tagħlim għoli fil-pajjiż, l-izjed fi hdan il-Knisja u l-Universita'. Xtaq dejjem elf ġid lill-Malti bħala lsien miktub u mitkellem. Lill-istudenti kollha – iżjed u iżjed, lill-qassisin ta' għada – mhux biss heġġgħom jinxehtu għal xogħol ta' tiftix, imma qabad u hażzilhom hu t-triqat mnejn għandhom iġhaddu biex xogħol bħal dan jiehu xejra ta' studju xjentifiku għoli. Sa hawn il-hidma tiegħu li jaf biha, tista' tghid, kulhadd. Izda, bħalma għedna, hafna studjużi għorrief ta' barra ilhom żmien jaqraw artikoli ta' studju miktubin minn dan il-Professor Malti, u ahna l-Maltin – taqta' xi erbgha bil-għadd – anqas biss nafu bihom! Inghid għalija, għaxxa tiegħi niftah rivista u nilmah ismu mnizzel ma' ta' nies kbar oħrajn li bħala kittieba llum jaf bihom ukoll min bil-kemm jagħraf A minn B f-istudju ta' l-Iskrittura. Hekk, dan l-aħhar, f'harġa waħda ta' waħda mir-rivisti deħru flimkien artikoli ta' Bea, Alfrink, Vaccari u Saydon – erbghat ihbieb tal-qalb. Saydon tafu min hu; Vaccari, ġiżwita xwejjah li darba għallem lilu; Alfrink u Bea, iż-żewġt ihbieb li sarulu Kardinali.

X'herqa miegħu, daqsxejn ta' tifel, jistaqsi dwar zijuh li ma rah qatt għax ilu żmien l-Awstralja! Hekk, nahseb jien, tixtiequ tisimgħu iżjed dwar l-artikoli ta' studju li l-Prof. Saydon għandu msifrin (biex inghid hekk) u għadhom qatt ma ġew 'lura lejn pajjiżna. Kemm huma barra? X' siwi kbir għandhom? Tghid, għad ikollna x-xorti narawhom jaslu fostna?

M'għeditkomx hazin, il-moħħ u l-pinna li għandu l-Professor Saydon hadmu dejjem id f'id u ma jafux b'mistrieħ. Ma nsemmlikomx kemm lahaq kiteb u għallem, dwar it-tifsir ta' passi mill-Kotba Mqaddsa, fix-*Scientia* qabel il-gwerra u f'kull harġa tal-*Melita Theologica* minn tmiem il-gwerra 'l hawn. Insemmlikom biss – għax fuqhom qed nitkellmu – dawk l-istudji li deħrulu f'madwar għaxar rivisti li johorġu barra minn Malta – l-Inghilterra, l-Amerka, l-Italja, il-Belġju, u l-Olanda – rivisti li għandek issibhom imxerredin kullimkien, f'kull rokna tad-dinja. Fejn hemm l-iċken hjiel ta' studju għoli, fuq l-iskrivanija tal-biblioti u ta' l-Orientalisti, sew Katolici, kemm Protestanti, kemm Lhud. Mill-1946 'il hawn, Monsinjur Saydon kiteb bejn wieħed u iehor zewġ studji fis-sena għal waħda jew oħra minn dawn il-għaxar rivisti ta' barra. Jarahom ftit min ma kiteb qatt jew min jikteb bla ma jqis fuqieħ u kif u fejn.

Għandi nahseb, qabel ma jibda jikteb, il-Professor Saydon kull darba jġib quddiem għajnejh f'idejn min sa tiġi l-kitba tiegħu. Niftakru f'hekk ahna wkoll bħal issa, u waħedna nintebħu bil-livell għoli ta' kulma jikteb. Uħud minn dawk l-artikoli jkun qrahom hu stess fil-kongressi internazzjonali li jmur għalihom fix-xhur tas-sajf. F'dawn il-laqqhat ma jaq-rax kull min irid: jinqraw biss l-istudji ta' min ikollu stedina sewwa sew

għal hekk; g'ieħ kbir għal Saydon li mhux darba u tnejn waslitlu stedina bħal din, g'ieħ kbir għal Malta li Saydon laqa' dejjem l-istedina bla ma kellu għax jibza' jidher quddiem 300 ruh habibhom l-għerf. Tgħidux li nhobb nilhaq salib in-nies, imma sirt naf li siefer xi tnaq-il darba għal dawn il-kungressi ta' studju. Is-sena l-oħra ha lili miegħu, u rajt b'għajnejja min huma ħbiebu: qabel kont naħseb li ħbiebu l-kotba biss, imma issa ntaħt li jaf lil min kitibhom daqskemm jaf x'kitbu. Jaf sewwa lil Bea u Albright, Driver u Cazelles, De Vaux u Rowley, bħal kieku lkoll iż-Żurrieq joqogħdu u jiltaqa' magħhom kuljum. Nies bħal dawn jafu jinħabbu bejniethom; u bħalma juri herqa Monsinjur Saydon biex jaqra l-aħħar xogħlijiet ta' shabu, hekk jilqgħu huma wkoll kull artikolu ta' studju li jidher b'ismu.

Fuqieħ jithaddet fil-kitba tiegħu, il-Professur Saydon? Biblista ifisser wieħed mixħut b'ruħu u b'g'ismu għall-istudju tal-problemi kollha li jqumu fit-tifsir ta' l-Iskrittura Mqaddsa; u b'orjentalista nifhmu wieħed li jistudja fil-fond id-drawwiet qodma ta' l-artijiet tal-Lvant – ewlenija fosthom il-Palestina – flimkien ma' l-ilsna semin li dawk in-nies ta' żmenijiet imbiegħda kienu dari jhaddmu fil-kitba li waslet sa għandna illum. Il-Professur Saydon hu orjentalista daqskemm hu biblista, u nistgħu ngħidu li fiż-żewġ oqsma ta' studju għamel isem. Li ma kienx hekk, l-artikoli li kiteb ma kenux jissemmew – u jissemmew fil-gid – fil-kitba ta' biblisti u orjentalisti kbar oħrajn. Xtaqt semmejthomkom wieħed wieħed, dawk l-artikoli, u kontu ssiru tafu x'fihom u x'siwi għandhom. Issa mhux waqt, u l-iżjed għax hafna nies jonqsilhom l-interess minflok jizied meta tidhlihom fl-irqaqat ta' hwejjeg li ma jmissux mill-qrib il-ħajja ta' kuljum. In-semmi biss li Saydon hu filologu metikoluż, u dan ifisser li l-hena tiegħu jgħarbel go moħħu xi kelma bil-Lhudi jew bil-Għarbi sa ma jirnexxilu jaasal għat-tifsira li darba kellha imma ntilfet u li issa aktarx ikun hu li sabbielna mill-gdid. L-irqaqat tal-grammatika Lhudija u Griega mhux biss jaf bihom jew jafhom kollha; kiteb artikoli fuqhom, fejn xeħet kemm-il xaqq dawl fuq irqaqat ta' verbi u fuq 'modi ta' espressjoni' fl-ilsien Lhudi. Fil-qasam ta' l-istudji bibliċi, tassew spikkaw mhux f'tit x'uhud mill-artikoli tiegħu, ingħidu aħna, dak li deher l-Amerka fl-1946 dwar in-natura u l-mottiv ta' xi saġrificċji milli jissemmew fi Ktieb il-Levitku – qabel miegħu min dan l-aħħar sħarreg għal rasu l-kwistjoni kollha f'teżi tal-lawra go l-Istitut Bibliku.

Il-Kotba Mqaddsa tagħlim bla ebda żball insibu fihom, għax huma l-Kelma ta' Alla; imma (biex infisser ruħi f'epigramma) bħal kotba oħrajn li għadda-ż-żmien minn fuqhom, ma waslux għandna mingħajr it-trab ta' fuqhom. B'dan nifhmu ngħidu li l-Bibbja għandha l-problemi tagħha, sew fil-għażla ta' din jew ta' dik il-kelma bħala t-test genwin, sew fil-mod ta' kif u meta nkiteb kull wieħed mill-Kotba Mqaddsa. Sħajlluha kobba mħabbla;

imma taghmlux bhal x'uhud u twahhlu fl-istudjuzi: wahhlu fiz-żmien, jekk thabblet; l-istudjuzi sehemhom hu li jaqbd u issa tarf issa iehor bit-tama li sa fl-ahhar tinhall kollha. Dan l-ahhar, il-Professor Saydon sab tarf ghalih, tarf gdid. It-teorija tieghu tibqa' maghrufa bhala li *Scroll Theory*. Aktarx li l-Kotba Mqaddsa, iktar u iktar l-itwal fosthom, = inghidu ahna, *Isaija u Geremija* – kull wiehed minnhom ma nkitebx f'nifs wiehed u lanqas fuq skroll wiehed, hekk kif jahtiegli hafna pitazzi biex nikteb rumanz fit-tul. Il-profeta jew kittieb iehor imnebbah minn Alla kien aktarx izid hu stess ma' dak li jkun niżżel drabi oħrajn u gie li kien ibid-del xi haġa wkoll, skond ma jitolbu ċ-ċirkostanzi, għax iż-żmien jitbiddel u d-drawwiet ukoll u l-predikazzjoni mhux dejjem għall-istess nies kienet issir: haġa li nifmuha lkoll, il-predikaturi tal-Missjoni l-Kbira li għandkom fostkom bhal issa ma jghidux l-istess haġa bl-istess mod għal-Mellieha, fiz-Żurrieq, u go tas-Sliema. L-aqwa problemi li jinhallu bit-Teorija tal-Professor Saydon huma dawk ta' fejn, f'uhud mill-Kotba Mqaddsa, jidher li mhux kolloxx baqa' haġa war'oħra kif tniżżel meta nkiteb. X'seta' gara? Meta, hafna snin wara, l-iskrollijiet ingabru flimkien biex issir kopja tagħhom fi ktieb wiehed, aktarx li min gabarhom ma mnexxilux isib il-fil u, bla ma jaf, ma ikkupjax skroll wara iehor bl-ordni ta' kif inkitbu. Isem Saydon jibqa' marbut għal dejjem ma' din it-Teorija tar-Rombli fil-qasam ta' studju li nsejhulu l-kritika letterarja tal-Kotba Mqaddsa.

Dwar is-sehem li kellu hu fil-Kommentarju tal-Bibbja mahruġ mill-Katolici ta' l-Ingilterra fl-1953, insemmlikom biss li, għax ix-xogħol tieghu ingħoġob, minflok Ktieb wiehed taħh sitta biex ifissirhomlhom, u m'humiex fost l-ehfef. Barra minn hekk, taħsbux li xogħol haħf tikteb kommentarju ta' ktieb ta' l-Iskrittura f'25,000 kelma biss, meta thoss x'ighidlek go fik: 'Kif sa niġbor kolloxx f'inqas minn daqshekk darb'oħra?' Habat tajjeb li l-Professor Saydon nieqes minn haġa wahda – id-don tat-tpaċpiċ – u għalhekk fil-kitba ma mnexxiex bil-ftit.

Hafna mill-Maltin ta' barra ma rawhiex darb'oħra l-Gzira tagħna. Ta' min tkun il-ħtija jekk dawk li sejjahnielhom l-artikoli msefrin tal-Prof. Saydon ma jigu qart jarawna? Il-Bibbja tieghu, qabel xejn, għandha tingabar fi ktieb wiehed; imma jixirqilhom hekk ukoll dawk l-artikoli ta' studju li semmejna. Gabra bhal din tkun l-isbaħ 'incens u deheb' għal min, is-sena d-dieħla, jagħlaq tletin sena Professur ta' l-Iskrittur fl-Università ta' Malta.

Għażiż Professor, kull meta naqraw il-Bibbja bil-Malti insiġ tiegħek u bin-noti li tajtna fiha, jew meta nifthu l-Kommentarju ingliż fejn ktiebru int, jew xħin nixtarru l-ahhar artikolu li jkun deher b'ismek, dejjem xorta wahda toħroġ wahedha minn fommna l-istqarrija li darba nstemgħet qrib Għemmaws: 'Ma kenitx qalbna mixgħula fina, hu u jkellimna fit-triq u jfissrilna l-Kotba (Mqaddsa)?' Naf tajjebli 'mhux bis-snin biss tinqies il-hajja

taghna', imma 'l Alla nitolbu jisilfek iżjed, biex tibqa' taqla' mija fil-mija  
fil-qasam li l-Mulej tak taqdi maghna. Għal min hu bhalek biss u daqsek  
ighodd kliem ix-xwejjeh Ben Sira:

'Kemm idum hajj, ismu mweggah aktar minn elf,  
u wara li jistrieħ aktar jissemma.'

Saydon imut, imm' ismu jibqa', u tibqa' l-kitba tiegħu. :